



सिद्धांत समाचार



वर्ष २० - अंक १ - सोमवार १८ मई २०२६

पुणे

RNI NO.MAH HIN/2005/15277

२ रूपए


siddhantsamachar.com

@SiddhantSamachar

facebook.com/siddhantsamachar

siddhantsamachar@gmail.com

**2026-27
ADMISSION
OPEN**



**SIDDHANT GROUP
OF INSTITUTIONS
SUDUMBARE, PUNE**

For Apply
Scan QR code



Highlights at Siddhant Group of Institutions, Pune

21+
YEARS IN QUALITY
EDUCATION

7+
INSTITUTES

300+
TEACHING STAFF

150+
RECRUITERS

7900+
PLACEMENTS

10,000+
ALUMNI ACROSS
THE GLOBE

SGI Proudly Emerges As An Initiative of the Prestigious CAYMET

BACHELOR OF ENGINEERING (B.E.)

DTE CODE: 6149

COMPUTER ENGINEERING.	180
INFORMATION TECHNOLOGY.	60
ARTIFICIAL INTELLIGENCE & DATA SCIENCE.	120
ARTIFICIAL INTELLIGENCE & MACHINE LEARNING	120
INTERNATE OF THINGS	60
ELECTRONICS & COMPUTER ENGINEERING.	120
ELECTRONICS & TELECOMMUNICATION	60
MECHANICAL ENGINEERING	60
CYBER SECURITY	60
ELECTRICAL ENGINEERING	60
CIVIL ENGINEERING	60
DIPLOMA ENGINEERING	
DTE CODE: 6149	
ARTIFICIAL INTELLIGENCE & MACHINE LEARNING	60
ELECTRICAL ENGINEERING	60
COMPUTER ENGINEERING	60
CIVIL ENGINEERING	60
MECHANICAL ENGINEERING	60
ELECTRONICS & TELECOMMUNICATION	60

MASTER OF ENGINEERING (M.E.)

DTE CODE: 6149

M.E. - COMPUTER (COMPUTER ENGINEERING)	18
M.E. - E & TC (VLSI & EMBEDDED SYSTEM)	18
M.E. - MECHANICAL (DESIGN ENGINEERING)	24
M.E. - INFORMATION TECHNOLOGY	24
M. B. A.	
DTE CODE: MB-6134	
(Master of Business Administration)	
SPECIALIZATION	
Marketing Management	
Financial Management	
Human Resource Management	
Operations Management	
Information Technology	
M. C. A.	
DTE CODE: 6240	
(Master of Computer Application)	
NURSERY to XII STD.	
(XI & XII - Science & Commerce)	

BACHELOR OF PHARMACY

DTE CODE: PH-6258

DIPLOMA in PHARMACY
DTE CODE: D-6515

MASTER OF PHARMACY
DTE CODE: MPH-6258

Pharmaceutics
Quality Assurance Technique

DIPLOMA in PHARMACY (WOMEN)
DTE CODE: D-6922

B.B.A
(Bachelor of Business Administration)

B.COM
(Bachelor of Commerce)

B.C. A.
(Bachelor of Business Administration
in Computer Application)

ENGG.: +91 99239 06993

PHARMACY: +91 98225 34771

MBA: +91 94232 70598

MCA: +91 985000 5059

BBA | BCA | BCOM: +91 96894 93733

Nursery to 12th STD.: +91 99238 27999

- **SIDDHANT COLLEGE OF ENGINEERING** www.siddhantcoe.in
- **SIDDHANT COLLEGE OF PHARMACY** www.siddhantcop.in
- **SIDDHANT SCHOOL OF PHARMACY WOMEN** www.siddhantsopw.in
- **SIDDHANT INSTITUTE OF BUSINESS MANAGEMENT** www.siddhantibm.in
- **SIDDHANT INSTITUTE OF MANAGEMENT STUDIES** www.siddhantmgtstudies.in
- **SIDDHANT INSTITUTE OF COMPUTER APPLICATION** www.siddhantica.in
- **SIDDHANT INTERNATIONAL SCHOOL** www.siddhantischool.com



लीक हार्ट वॉल्व के इलाज में एच. वी.एस हॉस्पिटल्स का बड़ा रिकॉर्ड



मुंबई - एचवीएस हॉस्पिटल्स, मुंबई, जो स्ट्रक्चरल हार्ट इंटरवेंशन का एक प्रमुख केंद्र है, ने एक बड़ी उपलब्धि हासिल की है। अस्पताल ने वेस्टर्न इंडिया में गंभीर लीक हार्ट वॉल्व से पीड़ित मरीजों के लिए एडवांस्ड क्लिप थैरेपी प्रोसीजर के सबसे ज्यादा केस सफलतापूर्वक पूरे किए हैं। एचवीएस टीम अब तक 100 से ज्यादा ऐसे केस सफलतापूर्वक कर चुकी है। यह उपलब्धि इस बात को दर्शाती है कि अस्पताल गंभीर हार्ट मरीजों का इलाज बिना ओपन हार्ट सर्जरी के, आधुनिक और सुरक्षित तकनीक से कर रहा है। एडवांस्ड क्लिप थैरेपी एक मिनिमली इनवेसिव प्रक्रिया है, जिसमें बिना छाती खोले लीक हो रहे हार्ट वॉल्व को ठीक किया जाता है। यह खासकर उन मरीजों के लिए होती है जिनकी उम्र ज्यादा है, कमजोरी है या कई बीमारियों की वजह से ओपन हार्ट सर्जरी का जोखिम अधिक होता है। ऐसे मरीजों में अक्सर सांस फूलना, थकान, पैरों में सूजन, काम करने की क्षमता कम होना और बार-बार अस्पताल में भर्ती होने जैसी समस्याएं देखी जाती हैं। एचवीई (हार्ट वॉल्व एक्सपर्ट्स), जो एचवीएस (हार्ट एंड वैस्कुलर सुपर स्पेशलिटी) हॉस्पिटल्स के अंतर्गत काम करता है, ने हार्ट के इलाज में कई अहम उपलब्धियाँ हासिल की हैं। इस सेंटर ने मायक्लिप (MyClip) तकनीक के पहले ह्यूमन ट्रायल्स सफलतापूर्वक किए हैं। इससे यह भारत में एडवांस्ड हार्ट ट्रीटमेंट देने वाले प्रमुख केंद्रों में शामिल हो गया है। साथ ही, अस्पताल ने वेस्टर्न इंडिया में एडवांस्ड क्लिप प्रोसीजर की सबसे अधिक संख्या में से एक पूरी की है, जो टीम की बढ़ती विशेषज्ञता और मरीजों के भरोसे को

दर्शाता है। इन प्रक्रियाओं की सफलता में पूरी मल्टीडिसिप्लिनरी टीम का योगदान होता है, जिसमें फर्सट और सेकंड ऑपरैटर, एनेस्थेतिस्ट, कार्डियक इमेजिंग स्पेशलिस्ट, इंटेन्सिविस्ट और समर्पित हार्ट केयर प्रोफेशनल शामिल हैं। इनमें डॉ. अंकुर फटारपेकर, डॉ. मेघव मनोज शाह, डॉ. अमित एस. गंगवानी, डॉ. अनिरुद्ध पवार, डॉ. हर्षद उत्तमराव सागर, डॉ. अमृता लिमये, डॉ. गौरिश शिंदे, डॉ. कुणाल अजय पाटणकर और डॉ. तन्मय कुलकर्णी शामिल हैं। टीईईआर (ट्रांसकैथेटर एज-टू-एज रिपेयर) क्लिप थैरेपी के अलावा, एचवीई टीम ने हार्ट के इलाज में कई अन्य एडवांस्ड स्ट्रक्चरल इंटरवेंशंस भी किए हैं। इनमें टीएवीआई (ट्रांसकैथेटर एओर्टिक वॉल्व इम्प्लांटेशन), टीएमवीआर (ट्रांसकैथेटर माइट्रल वॉल्व रिप्लेसमेंट), एलएओ (लेप्ट एट्रियल एपेंडेज ऑक्लूजन) और आरएसओवी रिपेयर शामिल हैं। ये सभी प्रक्रियाएँ बिना ओपन हार्ट सर्जरी के की जाने वाली आधुनिक तकनीकें हैं, जो जटिल हार्ट बीमारियों के इलाज में सेंटर की मजबूत क्षमता को दर्शाती हैं। इस पर बोलते हुए डॉ. अंकुर फटारपेकर, हार्ट वॉल्व एक्सपर्ट ने कहा कि, "यह उपलब्धि दिखाती है कि जटिल हार्ट वॉल्व बीमारी वाले मरीजों के लिए बिना ओपन हार्ट सर्जरी वाले इलाज की जरूरत लगातार बढ़ रही है। हाई-रिस्क मरीज अक्सर देर से इलाज लेते हैं या सर्जरी के लिए उपयुक्त नहीं होते। टीईईआर (ट्रांसकैथेटर एज-टू-एज रिपेयर) एक सुरक्षित और असरदार विकल्प है, जिससे अस्पताल में भर्ती होने की जरूरत कम होती है और मरीजों की जीवन गुणवत्ता बेहतर होती है।" मेघव मनोज शाह, कार्डियोलॉजिस्ट ने बताया कि, "सफलता सही मरीज के चयन, एडवांस्ड इमेजिंग और टीम-बेस्ड

प्लानिंग पर निर्भर करती है। टीईईआर हर मरीज के लिए नहीं है, लेकिन जिन मरीजों के लिए यह उपयुक्त है, उनके लिए यह इलाज काफी बदलाव लाने वाला साबित होता है।" डॉ. अमित गंगवानी, कार्डियोलॉजिस्ट ने कहा, "गंभीर वॉल्व लीकेज वाले मरीज अक्सर ऐसे स्टेज पर आते हैं, जहाँ ओपन हार्ट सर्जरी का जोखिम काफी ज्यादा होता है। ऐसे मरीजों के लिए एडवांस्ड क्लिप थैरेपी एक कम इनवेसिव विकल्प देती है, जिससे रिकवरी तेज होती है और लक्षणों में अच्छा सुधार मिलता है। यह उपलब्धि न केवल हमारी तकनीकी विशेषज्ञता को दिखाती है, बल्कि मरीजों के भरोसे को भी दर्शाती है।" डॉ. अनिरुद्ध पवार, कार्डियक एनेस्थेतिस्ट ने कहा, "क्लिप थैरेपी की सफलता कैथ लैब में टीम के बेहतर तालमेल पर निर्भर करती है। एनेस्थीसिया सपोर्ट, हार्ट की निगरानी, इमेजिंग गाइडेंस और प्रोसीजर के बाद की देखभाल, हर स्टेप में सटीकता जरूरी होती है। बुजुर्ग और हाई-रिस्क मरीजों के लिए यह टीम-बेस्ड अप्रोच सुरक्षित इलाज और बेहतर परिणाम सुनिश्चित करती है।" बढ़ती जागरूकता, आधुनिक तकनीक और कुशल मल्टीडिसिप्लिनरी टीम के साथ एचवीई, एचवीएस हॉस्पिटल्स के तहत, वेस्टर्न इंडिया में स्ट्रक्चरल हार्ट केयर में लगातार अग्रणी बना हुआ है। यह सेंटर समय पर जांच, सही इलाज और हाई-रिस्क कार्डियक मरीजों के बेहतर परिणाम सुनिश्चित कर रहा है। एचवीएस सिम्बायोसिस सुपर-स्पेशियलिटी हॉस्पिटल, हार्ट एंड वैस्कुलर सुपर स्पेशियलिटी ग्रुप का प्रमुख मेंबर है और मल्टी-डिसिप्लिनरी हार्ट वॉल्व एक्सपर्ट्स (एचवीई) टीम द्वारा समर्थित है। एचवीई की विशेषज्ञ टीम वॉल्व और स्ट्रक्चरल हार्ट केयर में लगातार नई तकनीकें ला रही है, जिससे यह अस्पताल उन हाई-रिस्क मरीजों के इलाज को फिर से परिभाषित कर रहा है जिन्हें पहले लगभग इलाज से बाहर माना जाता था। आधुनिक तकनीक, एडवांस्ड कैथ लैब और भारत के प्रमुख इंटरवेंशनल कार्डियोलॉजिस्ट्स की मदद से यह अस्पताल एचवीई के मिशन को आगे बढ़ा रहा है- जटिल हार्ट समस्याओं को नए जीवन की कहानियों में बदलना।

CtrlS हैदराबाद डेटा सेंटर ने भारथक्लाउड का पहला AI-रेडी सोवरेन क्लाउड सेंटर होस्ट किया



भाग्यनगर - भारथक्लाउड, जो भारत की एक AI-रेडी क्लाउड सेवा प्रदाता कंपनी है, ने CtrlS डेटासेंटर्स की हैदराबाद DC1 सुविधा में अपना पहला क्लाउड सेंटर लॉन्च किया। यह कदम भारत के सोवरेन और AI-रेडी डिजिटल इंफ्रास्ट्रक्चर इकोसिस्टम को मजबूत बनाने की दिशा में एक महत्वपूर्ण उपलब्धि है। जेएलएल, जो भारत की सबसे बड़ी अंतरराष्ट्रीय प्रॉपर्टी कंसल्टिंग फर्म है, ने इस सौदे में भारथक्लाउड के लिए एक्सक्लूसिव एडवाइजर की भूमिका

निभाई, जिसके तहत भारथक्लाउड ने अपना डेटासेंटर इकोसिस्टम स्थापित किया। क्लाउड सेंटर का औपचारिक उद्घाटन CtrlS डेटासेंटर्स के संस्थापक एवं सीईओ श्रीधर पिन्नापुरेड्डी द्वारा किया गया। इस लॉन्च से यह स्पष्ट होता है कि AI वर्कलोड्स, डेटा लोकलाइजेशन और विभिन्न उद्योगों में तेजी से बढ़ते डिजिटल ट्रांसफॉर्मेशन के कारण सुरक्षित, स्केलेबल और सोवरेन डिजिटल इंफ्रास्ट्रक्चर की आवश्यकता लगातार बढ़ रही है। CtrlS के हैदराबाद DC1 में भारथक्लाउड के

पहले क्लाउड सेंटर का लॉन्च भारत में भारथक्लाउड के इन्फ्रास्ट्रक्चर विस्तार के सफर की शुरुआत को दर्शाता है। जेएलएल की ग्लोबल इन्फ्रास्ट्रक्चर एडवाइजरी क्षमताओं और CtrlS के AI-रेडी, Rated-4 डेटा सेंटर इकोसिस्टम के भीतर होस्ट किया गया यह प्रोजेक्ट, मजबूत और हाई-परफॉर्मेंस वाले डिजिटल इंफ्रास्ट्रक्चर वातावरण की बढ़ती मांग को रेखांकित करता है। CtrlS डेटासेंटर्स के संस्थापक एवं सीईओ श्रीधर पिन्नापुरेड्डी ने भारथक्लाउड को लॉन्च पर बधाई देते हुए कहा: "भारत की AI और डिजिटल ग्रोथ की कहानी को बड़े पैमाने पर मजबूत, सुरक्षित और सोवरेन डिजिटल इंफ्रास्ट्रक्चर की आवश्यकता होगी। CtrlS में हम इस परिवर्तन को सक्षम बनाने पर ध्यान केंद्रित कर रहे हैं, जिसके लिए हम सोवरेन AI-रेडी डेटा सेंटर और विश्वसनीय इन्फ्रास्ट्रक्चर इकोसिस्टम विकसित कर रहे हैं, जो एंटरप्राइजेज, सरकारों और डिजिटल प्लेटफॉर्मस का समर्थन करते हैं। हम अपने हैदराबाद फैसिलिटी में



CAYM EDUCATION TRUST HOSTEL FARE 2025 - 26



FOR STUDENTS ACADEMIC YEAR 2025 - 26

GIRLS & BOYS HOSTEL ADMISSION OPEN NOW

Hostel Fees for Academic year 2025 - 26
One Academic Year fees - ₹ 38,000
Security Deposit - ₹ 2,000

CONTACT US :
Mr. Keshav Rathod : 8668504811
Mr. Deepak Jaiswal : 9005338332






CAYM EDUCATION TRUST HOSTEL FARE 2025 - 26

**FOR STUDENTS ACADEMIC
YEAR 2025 - 26**

HOSTEL FACILITY

- Comfortable & Well furnished rooms
- Apartment style housing for Girls
- First-Come, First-Served Hostel Admission
- Provided Furniture: Cot, Table, Chair
- Daily Housekeeping
- Wi-Fi Access for All Students
- CCTV Coverage in Common Areas
- 24/7 Security Guards
- 24-Hour Purified Water Supply
- Immediate Medical and Ambulance Service
- Tie-Up with Nearby Hospital
- Indoor and Outdoor Sports Facilities
- Hot Water provided
- Separate Laundry Facility Available
- Banking Facility with ATM Counter
- Gym Facility
- Hygienic Canteen Facility (chargeable)
- Clean and Green Campus



CONTACT US :
Mr. Keshav Rathore : 8668504811
Mr. Deepak Jaiswal : 9005338332

admissionsiddhant@gmail.com www.siddhantgroupedu.in

भारथक्लाउड के पहले क्लाउड सेंटर के लॉन्च पर उन्हें बधाई देते हैं और उनकी ग्रोथ यात्रा के लिए शुभकामनाएं देते हैं।" भारथक्लाउड के को-फाउंडर्स राहुल तक्कलापल्ली और पद्मा रेड्डी सामा ने कहा: "श्रीधर जी की दूरदर्शी सोच और CtrlS की विश्वस्तरीय डिजिटल इन्फ्रास्ट्रक्चर क्षमताएँ उन्हें हमारे लिए एक आदर्श भागीदार बनाती हैं, क्योंकि हम भारत का सबसे विश्वसनीय AI-रेडी सोवरेन क्लाउड इकोसिस्टम बनाने की यात्रा पर हैं। जेएलएल की रणनीतिक विशेषज्ञता के साथ मिलकर यह सहयोग हमें अपने इन्फ्रास्ट्रक्चर फुटप्रिंट को राष्ट्रीय और वैश्विक स्तर पर विस्तार देने के लिए स्केल, मजबूती और आत्मविश्वास प्रदान करता है।" जेएलएल के एमडी, डेटासेंटर लीजिंग, इंडिया एवं APAC लीड, रचित मोहन ने कहा: "यह सहयोग दुनिया भर में सुरक्षित, स्केलेबल और AI-रेडी क्लाउड इन्फ्रास्ट्रक्चर की बढ़ती मांग को दर्शाता है। हम भारथक्लाउड को अगली पीढ़ी के क्लाउड इकोसिस्टम को सक्षम करने में समर्थन देने के लिए प्रसन्न हैं, जिन्हें भविष्य के डिजिटल विकास के लिए डिजाइन किया गया है।" यह पहल भारथक्लाउड की अगले पाँच वर्षों में भारत भर में AI-रेडी सोवरेन क्लाउड इन्फ्रास्ट्रक्चर विकसित करने की +100 मिलियन (लगभग 950 करोड़) की निवेश योजना का हिस्सा है। इस विस्तार रोडमैप में प्रमुख मेट्रो शहर शामिल हैं, जैसे मुंबई, भाग्यनगर, बेंगलुरु, चेन्नई, दिल्ली एनसीआर, कोलकाता और पुणे, साथ ही टियर-II और टियर-III शहरों में भी विस्तार की योजना है।

पब्लिक-प्राइवेट पार्टनरशिप से बनने वाला कैंसर अस्पताल हेल्थ सेक्टर के लिए मील का पत्थर साबित होगा : देवेंद्र फडणवीस



पुणे - सामाजिक प्रतिबद्धता को बनाए रखते हुए पुणे महानगरपालिका की जमीन पर बनाया गया अत्याधुनिक कैंसर अस्पताल स्वास्थ्य क्षेत्र के लिए एक महत्वपूर्ण और प्रेरणा देने वाला कदम है और सार्वजनिक-निजी भागीदारी के जरिए बनाया गया यह केंद्र स्वास्थ्य क्षेत्र के लिए एक मील का पत्थर साबित होगा, ऐसा विश्वास मुख्यमंत्री देवेंद्र फडणवीस ने जताया। मुख्यमंत्री श्री फडणवीस पुणे महानगरपालिका और अपुलकी हेल्थकेयर के संयुक्त उपक्रम के रूप में बनाए गए अत्याधुनिक कैंसर केंद्र के उद्घाटन के अवसर पर बोल रहे थे। कार्यक्रम में उपमुख्यमंत्री सुनेत्रा पवार, उच्च और तकनीकी शिक्षा मंत्री चंद्रकांत दादा पाटिल, महापौर मंजुषा नागपुरे, सांसद मेधा कुलकर्णी, विधायक भीमराव तपकीर, विधायक राहुल कुल, उपमहापौर परशुराम वाडेकर, महानगरपालिका आयुक्त नवलकिशोर राम और अन्य मौजूद थे। मुख्यमंत्री फडणवीस ने कहा कि कैंसर के मामले बहुत तेजी से बढ़ रहे हैं। अगर समय पर निदान और इलाज किया जाए, तो यह बीमारी पूरी तरह से ठीक हो सकती है। हालांकि, अगर इलाज में देरी होती है, तो मरीजों को लंबे समय तक इलाज करवाना पड़ता है और भारी वित्तीय खर्च उठाना पड़ता है। इसी बात को ध्यान में रखते हुए, केंद्र और राज्य सरकारों ने आम लोगों को समय पर इलाज दिलाने के लिए अलग-अलग हेल्थ स्कीम में कैंसर के इलाज को शामिल किया है। महाराष्ट्र में बड़े पैमाने पर 'कैंसर ग्रिड' बनाया जा रहा है और इसके जरिए राज्य के मरीजों को ज्यादा बेहतर और आसानी से इलाज की सर्विस देने की कोशिश की जा रही है। मुख्यमंत्री ने कहा कि यह ग्रिड पूरे राज्य में हेल्थ सर्विस को ज्यादा असरदार और कोऑर्डिनेटेड बनाने के लिए जरूरी होगा। मुख्यमंत्री श्री फडणवीस ने इस पहल की तारीफ की, जिसे पुणे म्युनिसिपल कॉर्पोरेशन और अपुलकी फाउंडेशन के जरिए पब्लिक-प्राइवेट पार्टनरशिप से शुरू किया गया था। प्रोग्राम में म्युनिसिपल कॉर्पोरेशन के अधिकारी, अपुलकी फाउंडेशन के अधिकारी, मेडिकल अधिकारी और आम लोग शामिल हुए। इससे पहले, मुख्यमंत्री श्री फडणवीस ने अस्पताल का मुआयना किया और अलग-अलग इलाज डिपार्टमेंट, स्टेट-ऑफ-द-आर्ट मेडिकल इक्विपमेंट और मरीजों के लिए दी जाने वाली सुविधाओं के बारे में जानकारी ली।

पुणे डिस्ट्रिक्ट प्लानिंग मीटिंग में मंत्री चंद्रकांत पाटिल की ऑनलाइन भागीदारी



पुणे - प्रधानमंत्री नरेंद्र मोदी की अपील पर राज्य के हायर और टेक्निकल एजुकेशन मिनिस्टर चंद्रकांत पाटिल ने कोथरुड में अपने घर से पुणे डिस्ट्रिक्ट प्लानिंग मीटिंग की मीटिंग में ऑनलाइन हिस्सा लिया। यह मीटिंग डिप्टी चीफ मिनिस्टर और गार्डियन मिनिस्टर सुनेत्रा अजीत पवार की अध्यक्षता में हुई। टेक्नोलॉजी का सही इस्तेमाल करने, समय बचाने और गैर-जरूरी एडमिनिस्ट्रेटिव खर्चों से बचने के मकसद से ऑनलाइन सिस्टम से मीटिंग में हिस्सा लेते हुए मिनिस्टर पाटिल ने किफायत का मैसेज दिया। मीटिंग में उन्होंने जिले में अलग-अलग डेवलपमेंट के कामों, कानून-व्यवस्था और स्टूडेंट्स की सेपटी को लेकर जरूरी सुझाव दिए। नसरपुर में हाल ही में हुई बुरी घटना को गंभीरता से लेते हुए उन्होंने दूर-दराज के इलाकों में छात्राओं की सेपटी के लिए 'बै' फंड से एक स्पेशल बस सर्विस शुरू करने का सुझाव दिया। उन्होंने यह भी कहा कि पुलिस डिपार्टमेंट को ऐसी घटनाओं को दोबारा होने से रोकने के लिए बड़े पैमाने पर रोकथाम के कदम उठाने चाहिए। उन्होंने निर्देश दिया कि पुलिस एडमिनिस्ट्रेशन को रिपोर्ट में मौजूद क्रिमिनल्स और संदिग्धों को मेटली डिस्टर्बड लोगों के खिलाफ कानून के मुताबिक रोकथाम की कार्रवाई करने पर गंभीरता से विचार करना चाहिए। उन्होंने स्टूडेंट्स की सेपटी के लिए जिले के स्कूलों में प्रोटेक्टिव वॉल बनाने की जरूरत पर जोर दिया। उन्होंने यह भी सुझाव दिया कि महिला सेल्फ-हेल्प ग्रुप द्वारा तैयार किए गए प्रोडक्ट्स के लिए मार्केट देने के लिए हर तालुका में एक अलग 'सेविंग्स ग्रुप मॉल' बनाया जाना चाहिए। उन्होंने यह भी कहा कि हर गांव में एक अच्छी सुविधाओं वाला श्मशान घाट बनाने पर जोर दिया जाना चाहिए। मीटिंग में बताया गया कि मंत्री चंद्रकांत पाटिल के ऑनलाइन हिस्सा लेने से सरकारी रिसोर्स का सही और किफायती इस्तेमाल करने का एक अच्छा मैसेज मिला।

ग्रामीण महाराष्ट्र से वैश्विक मंच तक

मुंबई - वांद्रे-बीकेसी में आयोजित 'महालक्ष्मी सरस 2026' ने इस वर्ष केवल एक प्रदर्शनी की परिभाषा नहीं बदली, बल्कि ग्रामीण महाराष्ट्र की महिलाओं के सपनों को वैश्विक मंच तक पहुंचाने की नई सोच को भी सामने रखा है। महाराष्ट्र शासन के ग्राम विकास एवं पंचायत राज विभाग के अंतर्गत 'उमेद - महाराष्ट्र राज्य ग्रामीण आजीविका अभियान' के माध्यम से आयोजित इस भव्य प्रदर्शनी की संकल्पना, डिजाइन और निर्माण को लेकर दीपाली डिजाइन्स के प्रमुख विनय मित्तल ने विशेष संवाद में इसके पीछे की प्रेरणा और विचार साझा किए। इस अवसर पर विनय मित्तल ने कहा कि "महालक्ष्मी सरस 2026" केवल स्टॉल्स की सजावट नहीं, बल्कि ग्रामीण महाराष्ट्र, महिलाओं के सपनों, उनकी मेहनत और 'लखपति दीदी' बनाने की यात्रा का जीवंत प्रदर्शन है।" उन्होंने बताया कि ग्रामीण क्षेत्रों की महिलाओं द्वारा तैयार किए गए उत्पादों को बड़ा मंच मिले, उनकी कला दुनिया तक पहुंचे और नागरिकों को महाराष्ट्र को वैश्विक स्तर पर प्रस्तुत करने वाला एक अनूठा अनुभव मिले, इसी उद्देश्य के साथ इस वर्ष की पूरी प्रदर्शनी की रूपरेखा तैयार की गई है। इस वर्ष का 'महालक्ष्मी सरस 2026' ग्राम विकास मंत्री जयकुमार गोरे और महाराष्ट्र के मुख्यमंत्री देवेंद्र फडणवीस की संकल्पना के अनुरूप अधिक भव्य, आधुनिक और वैश्विक स्तर का बनाया गया है। पारंपरिक प्रदर्शनों की सीमाओं से आगे बढ़ते हुए इसे एक "अनुभवात्मक प्रदर्शनी" के रूप में विकसित करने का प्रयास किया गया है। यही



कारण है कि यहां आने वाले प्रत्येक नागरिक को केवल खरीदारी ही नहीं, बल्कि महाराष्ट्र की संस्कृति, कला, इतिहास और महिला उद्यमिता की प्रेरणादायी यात्रा का अनुभव भी प्राप्त हो रहा है। इस वर्ष की प्रदर्शनी का सबसे बड़ा आकर्षण कंटेनर आधारित भव्य संरचना है। व्यापार, परिवहन और वैश्विक बाजार का प्रतीक माने जाने वाले कंटेनरों के माध्यम से ग्रामीण महिलाओं के उत्पादों की "लोकल टू ग्लोबल" यात्रा को दर्शाने का प्रयास किया गया है। इस संकल्पना के जरिए कंटेनर और व्यापार के संबंध को प्रतीकात्मक रूप में प्रस्तुत किया गया है। प्रदर्शनी में महाराष्ट्र के आराध्य दैवत छत्रपति शिवाजी महाराज, विदुल-रुक्मिणी तथा महात्मा ज्योतिराव फुले और सावित्रीबाई फुले के विचारों को विशेष स्थान दिया गया है। महात्मा ज्योतिराव फुले की द्विशताब्दी जयंती वर्ष के अवसर पर उनके कार्यों को विशेष श्रद्धांजलि

अर्पित की गई है। साथ ही महिला शिक्षा और सामाजिक परिवर्तन का संदेश पूरी प्रदर्शनी के माध्यम से प्रभावी रूप से प्रस्तुत किया गया है। पूरे प्रदर्शनी परिसर को वातानुकूलित बनाया गया है। इसके साथ ही अलग-अलग एसी फूड कोर्ट, विशाल एलईडी स्क्रीन, आकर्षक लाइटिंग, डिजिटल अनुभव क्षेत्र और आधुनिक प्रस्तुति इसे अंतरराष्ट्रीय स्तर का अनुभव प्रदान कर रहे हैं। विनय मित्तल ने कहा कि "प्रदर्शनी केवल दिखने में भव्य नहीं होनी चाहिए, बल्कि उसके पीछे विचार, संस्कृति, भविष्य और प्रेरणा भी होनी चाहिए।" इसी सोच के साथ प्रदर्शनी के प्रत्येक हिस्से की रचना की गई है। कुल मिलाकर, 'महालक्ष्मी सरस 2026' केवल खरीदारी और बिक्री तक सीमित नहीं रह गया है, बल्कि यह ग्रामीण महाराष्ट्र, महिला सशक्तिकरण, कला-संस्कृति और वैश्विक स्तर पर उभरते नए महाराष्ट्र की पहचान बनता दिखाई दे रहा है।



CAYMET'S

सिद्धांत कॉलेज ऑफ इंजिनीअरिंग

चाकण-तळेगाव रोड, सुदुंबटे, पुणे, 412109

AICTE, नवी दिल्ली द्वारे मंजूर, सावित्रीबाई फुले पुणे विद्यापीठाधी संलग्न, MSBTE, NAAC मान्यताप्राप्त आणि महाराष्ट्र सरकारद्वारे मान्यताप्राप्त

बारावी उत्तीर्ण
सर्व विद्यार्थ्यांचे
खूप खूप
अभिनंदन!

प्रवेश
सुरु २०२६-२७

महाविद्यालयाची वैशिष्ट्ये

- बस सुविधा 25 ते 50 किमी पर्यंत उपलब्ध
- इंटरनेट सुविधेसह डिजिटल लायब्ररी
- तज्ञ व अनुभवी प्राध्यापक वर्ग
- WiFi सह डिजिटल पायाभूत सुविधा कॅम्पस
- मुली आणि मुलांसाठी स्वतंत्र वसतिगृह

- आधुनिक, विकसित प्रयोगशाळा
- करिअर मार्गदर्शन आणि सल्ला
- NAAC मान्यताप्राप्त संस्था
- कॅम्पसमध्ये सुसज्ज कॅन्टीन
- विशेष शिक्षणप्रणालीमुळे महाविद्यालयाचे उत्कृष्ट निकाल

- उत्कृष्ट प्लेसमेंट सहाय्य
- 200+ उच्च पात्र कर्मचारी
- केंद्रीकृत संगणक केंद्र
- अग्रगण्य उद्योगांसह MOUs


प्रवेशासाठी संपर्क

प्रा. भागवत केदार 99239 06993



admissionsiddhant@gmail.com

www.siddhantinstitutes.in



दिल्ली कैपिटल्स ने राजस्थान को 5 विकेट से दी मात



इंडियन प्रीमियर लीग के 19वें सीजन का 62वां लीग मुकाबला दिल्ली के अरुण जेटली स्टेडियम में दिल्ली कैपिटल्स और राजस्थान रॉयल्स की टीम के बीच में खेला गया, जिसमें दिल्ली कैपिटल्स की टीम 5 विकेट से मुकाबले को अपने नाम करने में कामयाब रही है। इस मैच में दिल्ली कैपिटल्स टीम के कप्तान अक्षर पटेल ने टॉस जीतने के बाद पहले गेंदबाजी करने का फैसला लिया था। इसके बाद राजस्थान रॉयल्स की टीम 20 ओवर्स में 193 रनों के स्कोर तक पहुंचने में कामयाब रही। राजस्थान रॉयल्स की इस मैच में शुरुआत अच्छी

नहीं रही जिसमें यशस्वी जायसवाल सिर्फ 12 रन बनाकर पवेलियन लौट गए, वहीं इसके बाद वैभव सूर्यवंशी और ध्रुव जुरेल के बीच में दूसरे विकेट के लिए 70 रनों की तेज साझेदारी देखने को मिली। सूर्यवंशी इस मैच में 46 रन बनाकर जब आउट हुए तो वहां से जुरेल को कप्तान रियान पराग का साथ मिला और दोनों ने तीसरे विकेट के लिए 72 रनों की साझेदारी की। रियान पराग के बल्ले से इस मैच में 51 रनों की पारी देखने को मिली, लेकिन उनके पवेलियन लौटने के साथ विकेट गिरने का सिलसिला काफी तेजी से

देखने को मिला। राजस्थान रॉयल्स ने एक समय 161 के स्कोर पर सिर्फ 2 विकेट गंवाए थे उन्होंने 173 के स्कोर तक 6 विकेट गंवा दिए। ध्रुव जुरेल ने जरूर 53 रनों की पारी खेलने के साथ टीम के स्कोर को 193 रनों तक पहुंचाने में अहम भूमिका अदा की। दिल्ली कैपिटल्स की तरफ से गेंदबाजी में मिचेल स्टार्क ने सबसे ज्यादा 4 विकेट हासिल किए तो वहीं लुंगी एग्निडी और माधव तिवारी ने 2-2 विकेट अपने नाम किए। दिल्ली कैपिटल्स की तरफ से इस मैच में टारगेट का पीछा करने के लिए ओपनिंग में उत्तरी केएल राहुल और अभिषेक पोरेल की जोड़ी ने शानदार शुरुआत देते हुए पहले विकेट के लिए 105 रनों की शतकीय साझेदारी की। अभिषेक पोरेल इस मैच में 51 रनों की पारी खेलकर पवेलियन लौटे तो वहीं केएल राहुल भी अपनी फिफ्टी पूरी करने के बाद 56 के निजी स्कोर पर अपना विकेट गंवा बैठे। दिल्ली के कप्तान अक्षर पटेल ने अंत तक खेलते हुए 34 रनों की नाबाद पारी के साथ टीम को जीत दिलाकर वापस लौटे जिसमें आशुतोष शर्मा ने भी 5 गेंदों में 18 रनों की नाबाद पारी खेलकर अहम योगदान दिया। राजस्थान रॉयल्स के लिए इस मैच में जोफ्रा आर्चर और ब्रजेश शर्मा ने 2-2 विकेट हासिल किए तो वहीं दसुन शनाका एक विकेट लेने में कामयाब रहे।

सूर्या की 'करुप्पु' का बॉक्स ऑफिस पर धमाका



सूर्या ने 'करुप्पु' के साथ सिनेमाघरों में धूम मचा दी और बॉक्स ऑफिस पर ६ लाख कमाई कर रही है। एक्टर के फैंस को उनकी ये नई एक्शन फिल्म बहुत पसंद आ रही है, जिसे सोशल मीडिया पर जबरदस्त रिव्यू मिल रहे हैं। फिल्म अब तक बॉक्स ऑफिस पर काफी अच्छा प्रदर्शन कर चुकी है, जिसमें मेकर्स को आने वाले दिनों में जबरदस्त फायदा होने वाला है। इस फिल्म के तीसरे दिन का कनेक्शन भी सामने आ चुका है, जो दूसरे दिन के मुकाबले काफी शानदार रहा। सैकनलक की ताजा रिपोर्ट के

अनुसार, 'करुप्पु' ने अब तक 26.40 करोड़ की कमाई की है। फिल्म ने अपने ओपनिंग डे पर 15.50 करोड़ कमाए थे और शनिवार को इसके आंकड़ों में उछाल देखने को मिला, जब इसने 24.15 करोड़ की कमाई की। रविवार के आंकड़े भी ऊपर की ओर बढ़ते हुए दिख रहे हैं, जिसका श्रेय फिल्म के बारे में लोगों की पॉजिटिव वर्ड ऑफ माउथ और वीकेंड के फायदे को जाता है। इसके साथ ही फिल्म का कुल इंडिया ग्राँस कलेक्शन 77.06 करोड़ और कुल इंडिया नेट कलेक्शन अब तक 66.05

करोड़ हो गया है। रविवार को 'करुप्पु' ने तमिल शो से 22.61 करोड़ और तेलुगु शो से अतिरिक्त 3.79 करोड़ की कमाई की। फिल्म इस समय कुल 6,818 शो में चल रही है। 'करुप्पु' में सूर्या एक ऐसे फाइटर का किरदार निभा रहे हैं, जो कोर्ट की लड़ाइयां जीतना भी जानता है, क्योंकि फिल्म में उन्हें एक वकील के तौर पर दिखाया गया है। 'करुप्पु' का निर्देशन ल्श बालाजी ने किया है और इसकी कहानी अश्विन रविचंद्रन, राहुल राज, चै गोपी कृष्णन और करण अरविंद कुमार के लिखे स्क्रिनप्ले पर बेस्ड है। इसे 'ट्रीम वॉरियर पिक्चर्स' ने प्रोड्यूस किया है। सूर्या और तृषा कृष्णन के अलावा फिल्म में स्वसिका, इंद्रन्स, योगी बाबू, शिवदा, नट्टी सुब्रमन्यम और सुप्रीत रेड्डी भी नजर आए हैं। यह एक्शन थ्रिलर फिल्म 14 मई को सिनेमाघरों में रिलीज होने वाली थी, लेकिन 'ट्रीम वॉरियर पिक्चर्स' के प्रोड्यूसर SR प्रभु को हुई आर्थिक दिक्कों के चलते आखिरी मिनट में इसके शो रद्द कर दिए गए। आखिरकार, यह फिल्म एक दिन बाद यानी 15 मई को रिलीज हुई। तमिल और तेलुगु इंडस्ट्री के कई कलाकारों ने फिल्म की सफलता और फैंस से मिले रिस्पॉन्स के लिए सूर्या को बधाई दी।

सारा अली खान नहीं करनी चाहती शादी




सारा अली खान बॉलीवुड की टॉप हीरोइन हैं। उनके कार्टिक आर्यन और क्रिकेटर शुभमन गिल समेत कई लोगों के साथ अलग-अलग समय पर डेट करने की चर्चाएं रहीं। लेकिन वह अभी तक सिंगल है। वह सिर्फ 30 साल की हैं। एक इंटरव्यू

में उनका कहना है कि वह शादी को जल्दबाजी नहीं करना चाहती हैं। जबकि उनके कई दोस्त और पार्टनर अपना लाइफ पार्टनर ढूंढ चुके हैं। वह अपने ग्रोथ और करियर को प्राथमिकता देती हैं और खुद को 'ग्रीन फ्लैग' मानती हैं।

सारा अली खान 30 की उम्र में भी सिंगल हैं। उनका फिल्मी करियर 8 साल से ज्यादा का हो गया है। इस दौरान उनके अफेयर की चर्चा कई लोगों के साथ जुड़ी। लेकिन आधिकारिक पर इन रिश्तों पर कुछ नहीं कहा। अब एक इंटरव्यू में शादी और रिलेशनशिप के बारे में बात की। उन्होंने प्रेशर के बजाय पैशेंस को चुनने और साथी की तलाश के बजाय खुद की ग्रोथ को प्राथमिकता देने की बात कही, खासकर तब जब उनके कई दोस्त अपना जीवनसाथी ढूंढ चुके हैं। सारा अली खान के मुताबिक, वह शादी को लेकर कोई भ्रम नहीं रखती क्योंकि सभी शादियां खुशहाल नहीं होतीं। सारा अली खान ने कहा, "आप अपने अनुभवों और अपने आसपास जो देखते हैं, उसके आधार पर सोचते हैं। अगर मैं सीरियस हो जाऊं तो मैंने देखा है कि शादियां गलत भी हो सकती हैं। तो उससे बेहतर है कि आप इंतजार करें और सही इंसान के साथ शादी करें।" सारा अली खान के मुताबिक, वह खुद में पूरी हैं और उन्हें नहीं लगता कि जीवन में किसी की कमी को पूरा करने के लिए पार्टनर की जरूरत है।

DTE CODE - 6149



SIDDHANT COLLEGE OF ENGINEERING

Approved by AICTE, New Delhi, Affiliated to Savitribai Phule Pune University, MSBTE, NAAC Accredited and Recognized by Government of Maharashtra

COURSES	INTAKE
BACHELOR OF ENGINEERING (B.E.)	
COMPUTER ENGINEERING	180
ARTIFICIAL INTELLIGENCE & DATA SCIENCE	120
ARTIFICIAL INTELLIGENCE & MACHINE LEARNING	120
ELECTRONICS & COMPUTER ENGINEERING	120
INTERNET OF THINGS	60
CIVIL ENGINEERING	60
MECHANICAL ENGINEERING	60
ELECTRONICS & TELECOMMUNICATION	60
INFORMATION TECHNOLOGY	60
ELECTRICAL ENGINEERING	60
CYBER SECURITY	60
DIPLOMA ENGINEERING	
ARTIFICIAL INTELLIGENCE & MACHINE LEARNING	60
ELECTRICAL ENGINEERING	60
COMPUTER ENGINEERING	60
CIVIL ENGINEERING	60
MECHANICAL ENGINEERING	60
ELECTRONICS & TELECOMMUNICATION	60
MASTER OF ENGINEERING (M.E.)	
M.E. - COMPUTER (COMPUTER ENGINEERING)	18
M.E. - E & TC (VLSI & EMBEDDED SYSTEM)	18
M.E. - MECHANICAL (DESIGN ENGINEERING)	24
M.E. - INFORMATION TECHNOLOGY	24


Chakan-Talegaon Road, Near Chakan Auto Hub, Sudumbare, Pune - 412109

Why to Choose SIDDHANT COLLEGE OF ENGINEERING ?

CONTACT FOR ADMISSION

Prof. Bhagwat. B. Kedar
9923906993

Prof. Nanda. S. Kulkarni
9823385621



Scan QR code for more info

admissionsiddhant@gmail.com | www.siddhantinstutes.in | f | t | i | siddhant_institutions

सारा ने कहा, "और जब वो समय आएगा, तब सही होगा। मुझे लगता है यही सबसे जरूरी बात है। मेरे पास वो सब है जिससे मैं ठीक रह सकती हूँ (बिना शादी के)। मुझे खुद को पूरा करने की जरूरत महसूस नहीं होती। मैं खुद को पूरा करने के लिए किसी की तलाश में नहीं हूँ।" फिलहाल, सारा चाहती हैं कि उनका करियर उनकी प्राथमिकता बना रहे। सारा अली खान ने कहा, "मैं चाहती हूँ कि मैं खुद में एक पूरी इंसान बनूँ और फिर अगर कोई मुझे सराहे, मुझे और बेहतर महसूस कराए, तो ठीक है। अपने अंदर की कमी को किसी और में ढूंढना टिकाऊ नहीं है। ऐसा नहीं करना चाहिए। और अभी मैं काम करना चाहती हूँ इस बीच, अगर सही इंसान आना है तो वो आएगा। मुझे सच में लगता है कि जल्दी का काम शैतान का होता है। इसलिए मैं इन चीजों में जल्दी नहीं करती।" लेकिन जब सारा अली खान से पूछा गया कि क्या उन्हें लगता है कि वह अपने पार्टनर के लिए 'रेड फ्लैग' हो सकती हैं? उन्होंने कहा, "मुझे लगता है कि कभी-कभी मैं खुद के दिमाग में उलझ जाती हूँ, लेकिन वो मेरी अपनी बात है, मुझे नहीं लगता कि उसका असर दूसरे पर पड़ेगा। उसके अलावा, मैं ग्रीन फ्लैग हूँ। वर्क फ्रंट की बात करें, तो उनकी नई फिल्म 'पति पत्नी और वो' अब सिनेमाघरों में चल रही है। फिल्म को मिली-जुली प्रतिक्रिया मिली है, लेकिन सारा की परफॉर्मेंस और कॉमिक टाइमिंग ने दर्शकों का ध्यान खींचा। फिल्म के प्रमोशनल कैंपेन ने भी सुर्खियां बटोरीं, जब इंटरनेट पर कहा गया कि सारा और रकुल प्रीत सिंह अपनी को-स्टार वमीका गब्बी को 'इग्नोर' कर रही हैं। इन अटकलों को खारिज करते हुए सारा ने कहा था, "आखिरकार ये इस बात पर निर्भर करता है कि आप एक एक्टर और इंसान के तौर पर कितने सुरक्षित हैं। हम तीनों बहुत अलग हैं, लेकिन अपनी-अपनी जगह पर आत्मविश्वासी और सुरक्षित हैं।"